

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ຄົມມະນາຄົມ ຂົນສົ່ງ  
ໄປສະນີ ແລະ ກໍ່ສ້າງ  
ກົມຂົນສົ່ງ

906  
ເລກທີ...../ກຂສ  
ວັນທີ 08 OCT 2002

ບົດແນະນຳ

ກ່ຽວກັບເງື່ອນໄຂຂອງຜູ້ ຮ້ອງຂໍສອບເສັງເອົາໃບຂັບຂີ່  
ພົນລະເຮືອນລາວ

( ເອກະສານຊ້ອນທ້າຍເລກ II ຂອງຂໍ້ກຳນົດກ່ຽວກັບລະບຽບການໃນການຄຸ້ມຄອງ  
ແລະ ການສອບເສັງໃບຂັບຂີ່ຍານພາຫະນະຂົນສົ່ງທາງບົກ ເລກທີ 3416/ຄຂປກ, ວັນທີ 04/09/2002 )

ເງື່ອນໄຂຂອງຜູ້ຮ້ອງຂໍສອບເສັງເອົາໃບຂັບຂີ່ຂອງພົນລະເຮືອນລາວ

ພົນລະເມືອງລາວ, ຄົນຕ່າງດ້າວ, ຄົນບໍ່ມີສັນຊາດ ແລະ ຄົນຕ່າງປະເທດ ທີ່ດຳລົງຊີວິດ ຫລືປະຕິບັດໜ້າທີ່ຢູ່ ສປປ ລາວ ທີ່ມີ  
ຈຸດປະສົງຢາກສອບເສັງເອົາໃບຂັບຂີ່ພົນລະເຮືອນຂອງລາວ ຕ້ອງມີເງື່ອນໄຂຄົບຖ້ວນດັ່ງນີ້ :

- ⇒ ມີອາຍຸຄົບ 15 ປີຂຶ້ນໄປ ສາມາດສອບເສັງເອົາໃບຂັບຂີ່ປະເພດລົດຈັກໄດ້, ແຕ່ຖ້າຈະເສັງເອົາໃບຂັບຂີ່ປະເພດ A1 ຂຶ້ນເມື່ອ  
ຕ້ອງມີອາຍຸຄົບ 18 ປີ;
- ⇒ ມີສຸຂະພາບແຂງແຮງດີ ເຊັ່ນ: ຫູດີ, ສາຍເຕາດີ ບໍ່ມີເມັດ, ບໍ່ເປັນຄົນເສຍຈິດ, ເປັນເບີ້ຍລ່ອຍ ຫລື ເສຍຄິງຄະ.
- ⇒ ຕ້ອງຜ່ານການຝຶກອົບຮົມກ່ຽວກັບກົດລະບຽບຈະລາຈອນ ແລະ ທິດສະດີການຂັບຂີ່ ຕາມຫລັກສູດທີ່ກະຊວງ ຄຂປກ ວາງ  
ອອກ ແລະ ມີໃບຢັ້ງຢືນການຝຶກອົບຮົມ  
ໝາຍເຫດ : - ຖ້າແມ່ນຄົນຕ່າງປະເທດ ຕ້ອງຮູ້ພາສາລາວ ຫລື ພາສາຝຣັ່ງ ຖ້າຮູ້ພາສາລາວຍິ່ງເປັນການດີ.  
- ຫ້າມບໍ່ໃຫ້ໃຊ້ຜູ້ແປພາສາ.

★ ການປະກອບເອກະສານຄຳຮ້ອງຂໍສອບເສັງໃບຂັບຂີ່

- ໃບຄຳຮ້ອງຕາມແບບຟອມ;
- ໃບຢັ້ງຢືນທີ່ຢູ່ ຕິດຮູບ ແລະ ມີການຢັ້ງຢືນຈາກການຈັດຕັ້ງຂອງຕົນສຳລັບຄົນຕ່າງປະເທດ, ຈາກອຳນາດການປົກຄອງບ້ານ  
ທີ່ຕົນມີພູມລຳເນົາຢູ່ ສຳລັບພົນລະເມືອງລາວ ຫລື ຈາກອົງການລັດທີ່ກ່ຽວຂ້ອງ ສຳລັບຄົນຕ່າງດ້າວ ແລະ ຄົນບໍ່ມີສັນຊາດ  
ຢ່າງໃກ້ຕ້ອງຕາມກົດໝາຍ ແລະ ມີ ອາຍຸການນຳ ໃຊ້ບໍ່ເກີນ 3 ເດືອນ ນັບແຕ່ມີອອກໃບຢັ້ງຢືນດັ່ງກ່າວ;
- ໃບຢັ້ງຢືນສຸຂະພາບ 1 ໃບ ( ສຳລັບຜູ້ຂັບຂີ່ລົດສາມລັດຕິດເຄື່ອງຈັກຂຶ້ນເມືອ );
- ໃບຢັ້ງຢືນການຝຶກອົບຮົມການຂັບຂີ່ ( ຖ້າມີ );
- ຮູບຖ່າຍສີ ຂະໜາດ 3x4 ຈຳນວນ 6 ໃບ;
- ສຳເນົາປຶ້ມສຳນະໂນຄົວຂອງຜູ້ກ່ຽວ (ສຳນະໂນຄົວ ແລະ ໃບຢັ້ງຢືນທີ່ຢູ່ຕ້ອງສອດຄ່ອງກັນ), ຖ້າແມ່ນ ພະນັກງານຂອງ  
ສູນກາງ ຫລື ຂອງທ້ອງຖິ່ນ ທີ່ໄດ້ຮັບການແຕ່ງຕັ້ງໃຫ້ໄປປະຕິບັດໜ້າທີ່ປະຈຳຢູ່ແຂວງອື່ນ ທີ່ ມີກຳນົດ 1 ປີ ຂຶ້ນເມື່ອໃຫ້ມີໃບ  
ຢັ້ງຢືນຮັບປະກັນຈາກອົງການຈັດຕັ້ງທີ່ກ່ຽວຂ້ອງ;
- ຖ້າແມ່ນການເສັງເພີ່ມທ້ອງ ຊຶ່ງຜູ້ຂັບຂີ່ມີໃບຂັບຂີ່ຂອງແຂວງອື່ນແລ້ວ ໃຫ້ຂໍໃບຢັ້ງຢືນແທນສຳນວນເດີມ ຫລື ອັດສຳເນົາບົດ

ບັນທຶກຂໍ້ມູນໃບຂັບຂີ່ (ໃບສີບົວ) ຕິດຄັດຜ່ອມ, ໃນກໍລະນີທີ່ໄດ້ຢ້າຍທີ່ຢູ່ເປັນການຖາວອນນັ້ນໃຫ້ຜູ້ກ່ຽວຄົກຢ້າຍສໍານວນເດີມຂອງໃບຂັບຂີ່ຕິດຄັດຜ່ອມ.

★ ເງື່ອນໄຂໃນການຮັບເຂົ້າສອບເສັງ :

- ຜູ້ທີ່ຈະເຂົ້າສອບເສັງເອົາໃບຂັບຂີ່ ຕ້ອງໄດ້ຜ່ານການຝຶກອົບຮົມກ່ຽວກັບກົດລະບຽບຈະລາຈອນ ກໍ່ຄືທິດສະດີການຂັບຂີ່ ຕາມຫລັກສູດທີ່ທາງກະຊວງ ຄຊປກ ໄດ້ກຳນົດໄວ້ ແລະ ມີໃບຢັ້ງຢືນການຝຶກອົບຮົມທີ່ພາກສ່ວນກ່ຽວຂ້ອງອອກໃຫ້ຕິດຄັດໃສ່ໃບໃບຄຳຮ້ອງນັ້ນຜ່ອມ.

- ການຝຶກອົບຮົມແບ່ງເປັນສອງພາກຄື :

1. ພາກບຳລຸງໄລຍະສັ້ນ ສຳລັບຜູ້ທີ່ຂັບລົດເປັນແລ້ວ :

ສຳລັບຜູ້ທີ່ຈະສອບເສັງເອົາໃບຂັບຂີ່ປະເພດລົດຈັກ, ລົດສາມລໍ້, ລົດໂຖນາເດີນຕາມທີ່ແກ້ລໍ້ ແລະ ລົດເບົາ ສາມາດເຂົ້າຮັບການຝຶກອົບຮົມພາກບຳລຸງໄລຍະສັ້ນໄດ້ໂດຍບໍ່ຈຳເປັນຕ້ອງມີໃບຂັບຂີ່ປະເພດໃດມາກ່ອນ. ສຳລັບຜູ້ທີ່ຈະສອບເສັງເອົາໃບຂັບຂີ່ລົດຂົນສົ່ງສິນຄ້າຕ້ອງມີໃບຂັບຂີ່ປະເພດລົດເບົາມາແລ້ວຢ່າງໜ້ອຍ ໜຶ່ງປີ ແລະ ຜູ້ຈະສອບເສັງເອົາໃບຂັບຂີ່ປະເພດລົດໂດຍສານ ຈະຕ້ອງມີໃບຂັບຂີ່ ປະເພດລົດຂົນສົ່ງສິນຄ້າມາແລ້ວຢ່າງໜ້ອຍ ໜຶ່ງປີເຊັ່ນດຽວກັນ.

2. ພາກປົກກະຕິ ສຳລັບຜູ້ທີ່ຂັບລົດບໍ່ທັນເກີນ ຫລື ບໍ່ທັນມີໃບຂັບຂີ່ :

ຜູ້ທີ່ມີຈຸດປະສົງຢາກສອບເສັງເອົາໃບຂັບຂີ່ປະເພດລົດເບົາ (B) ຫລື ລົດຂົນສົ່ງສິນຄ້າ (C) ທີ່ຂັບລົດບໍ່ທັນເປັນ ຫລື ບໍ່ທັນມີໃບຂັບຂີ່ມາກ່ອນ ຈະຕ້ອງໄດ້ຜ່ານການຝຶກອົບຮົມພາກປົກກະຕິ ຫລື ໄລຍະຍາວ ຢູ່ໂຮງຮຽນສອນຂັບລົດ, ຕ້ອງໄດ້ຮຽນຈົບຫລັກສູດ ແລະ ມີໃບຢັ້ງຢືນການຮຽນຈົບຫລັກສູດຈາກທາງໂຮງຮຽນ ແລະ ເຊັນຍັງຢືນຈາກພະແນກ ຄຊປກ ທີ່ໂຮງຮຽນນັ້ນຕັ້ງຢູ່ເພື່ອນຳໄປປະກອບກັບສໍານວນຄຳຮ້ອງຂໍສອບເສັງໃບຂັບຂີ່ ຢືນເວັ້ນຜູ້ທີ່ຈະສອບເສັງເອົາໃບຂັບຂີ່ປະເພດລົດຈັກ, ລົດໂຖນາເດີນຕາມທີ່ແກ້ລໍ້ ແລະ ລົດໂດຍກາງ.

ໝາຍເຫດ : ສຳລັບແຂວງ, ກຳແພງນະຄອນ ແລະ ເຂດພິເສດໃດທີ່ບໍ່ທັນມີໂຮງຮຽນສອນຂັບລົດ ແມ່ນໃຫ້ປະຕິບັດຕາມຂໍ້ທີ່ 7 ຂອງມາດຕາ 15 ຂອງຂໍ້ກຳນົດ ເລກທີ 3416/ຄຊປກ, ລົງວັນທີ 04/09/2002 ກ່ຽວກັບລະບຽບການໃນການຄຸ້ມຄອງ ແລະ ການສອບເສັງໃບຂັບຂີ່ຍານພາຫະນະທາງບົກ.

ຫົວໜ້າກົມຂົນສົ່ງ  
  
ສິດຕະສິມະນີ ຄູນນິວິງ